





**Μηναῖον - ΤΗ Κ' ΔΕΚΕΜΒΡΙΟΥ**

Μνήμη τοῦ Ἀγίου Ἱερομάρτυρος  
Ἰγνατίου τοῦ Θεοφόρου· καὶ Προεόρτια τῶν  
Γενεθλίων τοῦ Σωτῆρος ἡμῶν.

**ΟΡΘΡΟΣ**

**ΧΟΡΟΣ**

**Ἦχος δ'.**

Θεὸς Κύριος καὶ ἐπέφανεν ἡμῖν.  
Εὐλογημένος ὁ ἐρχόμενος ἐν ὀνόματι  
Κυρίου.

**Στίχ. α'.** Ἐξομολογεῖσθε τῷ Κυρίῳ καὶ  
ἐπικαλεῖσθε τὸ ὄνομα τὸ ἅγιον αὐτοῦ.

ἢ· Ἐξομολογεῖσθε τῷ Κυρίῳ, ὅτι ἀγαθός,  
ὅτι εἰς τὸν αἰῶνα τὸ ἔλεος αὐτοῦ.

**Στίχ. β'.** Πάντα τὰ ἔθνη ἐκύκλωσάν με,  
καὶ τῷ ὀνόματι Κυρίου ἡμννάμην αὐτούς.

**Στίχ. γ'.** Παρὰ Κυρίου ἐγένετο αὕτη καὶ  
ἔστι θαυμαστή ἐν ὀφθαλμοῖς ἡμῶν.

**Ἀπολυτίκιον. Προεόρτιον.**

Τοῦ Μηναίου ---

**Ἦχος δ'.**

Ἐτοιμάζου Βηθλεέμ, ἡνοικται πᾶσιν  
ἡ Ἐδέμ. Εὐτρεπίζου Ἐφραθα, ὅτι τὸ ξύλον  
τῆς ζωῆς, ἐν τῷ Σπηλαίῳ ἐξήνθησεν ἐκ τῆς  
Παρθένου. Παράδεισος καὶ γάρ, ἡ ἐκείνης  
γαστήρ, ἐδείχθη νοητός, ἐν ᾧ τὸ θεῖον  
φυτόν, ἐξ οὗ φαγόντες ζήσομεν, οὐχὶ δὲ ὡς  
ὁ Ἀδὰμ τεθνηξόμεθα. Χριστὸς γεννᾶται, τὴν  
πρὶν πεσοῦσαν, ἀναστήσων εἰκόνα.

Δόξα. **Τοῦ Ἀγίου.**

**Ἦχος δ'.**

Καὶ τρόπων μέτοχος, καὶ θρόνων  
διάδοχος, τῶν Ἀποστόλων γενόμενος, τὴν  
πρᾶξιν εὗρες Θεόπνευστε, εἰς θεωρίας  
ἐπίβασιν· διὰ τοῦτο τὸν λόγον τῆς ἀληθείας  
ὀρθοτομῶν, καὶ τῇ πίστει ἐνήθλησας μέχρις

αἵματος, Ἱερομάρτυς Ἰγνάτιε, πρέσβευε  
Χριστῷ τῷ Θεῷ, σωθῆναι τὰς ψυχὰς ἡμῶν.

Καὶ νῦν.

**Ἀπολυτίκιον. Προεόρτιον.**

Τοῦ Μηναίου ---

**Ἦχος δ'.**

Ἐτοιμάζου Βηθλεέμ, ἡνοικται πᾶσιν  
ἡ Ἐδέμ. Εὐτρεπίζου Ἐφραθα, ὅτι τὸ ξύλον  
τῆς ζωῆς, ἐν τῷ Σπηλαίῳ ἐξήνθησεν ἐκ τῆς  
Παρθένου. Παράδεισος καὶ γάρ, ἡ ἐκείνης  
γαστήρ, ἐδείχθη νοητός, ἐν ᾧ τὸ θεῖον  
φυτόν, ἐξ οὗ φαγόντες ζήσομεν, οὐχὶ δὲ ὡς  
ὁ Ἀδὰμ τεθνηξόμεθα. Χριστὸς γεννᾶται, τὴν  
πρὶν πεσοῦσαν, ἀναστήσων εἰκόνα.

**ΙΕΡΕΥΣ**

Ἐτι καὶ ἔτι ἐν εἰρήνῃ τοῦ Κυρίου  
δεηθώμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

Ὅτι σὸν τὸ κράτος καὶ σοῦ ἐστὶν  
ἡ βασιλεία καὶ ἡ δύναμις καὶ ἡ δόξα,  
τοῦ Πατρὸς καὶ τοῦ Υἱοῦ καὶ τοῦ Ἀγίου  
Πνεύματος, νῦν καὶ ἀεὶ εἰς τοὺς αἰῶνας τῶν  
αἰώνων.

(Ἀμήν.)

## ΧΟΡΟΣ

### Κάθισμα Α'.

Τοῦ Μηναίου ---

**Ἦχος α'.** *Τὸν τάφον σου Σωτήρ.*

Ὁ κλίνας οὐρανούς, καὶ Παρθένω  
οἰκήσας, προέρχεται σαρκί, Βηθλεὲμ ἐν  
Σπηλαίῳ, τεχθῆναι καθὼς γέγραπται,  
ὁραθῆναί τε νήπιος, ὁ τὰ νήπια, ζωογονῶν  
ἐν τῇ μήτρᾳ τούτῳ χαίροντες, νῦν  
ὑπαντήσωμεν πάντες, καρδίας εὐθύτητι.

Δόξα· καὶ νῦν. **Τὸ αὐτό.**

Ὁ κλίνας οὐρανούς, καὶ Παρθένω  
οἰκήσας, προέρχεται σαρκί, Βηθλεὲμ ἐν  
Σπηλαίῳ, τεχθῆναι καθὼς γέγραπται,  
ὁραθῆναί τε νήπιος, ὁ τὰ νήπια, ζωογονῶν  
ἐν τῇ μήτρᾳ τούτῳ χαίροντες, νῦν  
ὑπαντήσωμεν πάντες, καρδίας εὐθύτητι.

### Κάθισμα Β'.

Τοῦ Μηναίου ---

**Ἦχος α'.** *Τὸν τάφον σου Σωτήρ.*

Αγάλλου ἡ Σιών· Βηθλεὲμ εὐτρεπίζου, ὁ  
πάντων συνοχεύς, τὸν Ἀστέρα προπέμψας,  
μηνύει τὴν ἄμετρον, ἑαυτοῦ συγκατάβασιν·  
ὄν γὰρ τρέμουσι, τῶν οὐρανῶν αἱ Δυνάμεις,  
ὄντως τίκεται, ἐκ τῆς Παρθένου ἀτρέπτως,  
ὁ μόνος Φιλάνθρωπος.

Δόξα· καὶ νῦν. **Τὸ αὐτό.**

Αγάλλου ἡ Σιών· Βηθλεὲμ εὐτρεπίζου, ὁ  
πάντων συνοχεύς, τὸν Ἀστέρα προπέμψας,  
μηνύει τὴν ἄμετρον, ἑαυτοῦ συγκατάβασιν·  
ὄν γὰρ τρέμουσι, τῶν οὐρανῶν αἱ Δυνάμεις,  
ὄντως τίκεται, ἐκ τῆς Παρθένου ἀτρέπτως,  
ὁ μόνος Φιλάνθρωπος.

## ΑΝΑΓΝΩΣΤΗΣ

### Ψαλμὸς Ν' (50).

Ἐλέησόν με, ὁ Θεός, κατὰ τὸ μέγα ἔλεός  
σου, καὶ κατὰ τὸ πλῆθος τῶν οἰκτιρμῶν  
σου ἐξάλειψον τὸ ἀνόμημά μου. Ἐπὶ πλεῖον

πλῦνόν με ἀπὸ τῆς ἀνομίας μου, καὶ ἀπὸ  
τῆς ἁμαρτίας μου καθάρισόν με. Ὅτι τὴν  
ἀνομίαν μου ἐγὼ γινώσκω, καὶ ἡ ἁμαρτία  
μου ἐνώπιόν μου ἐστὶ διὰ παντός. Σοὶ  
μόνῳ ἤμαρτον καὶ τὸ πονηρὸν ἐνώπιόν  
σου ἐποίησα, ὅπως ἂν δικαιωθῇς ἐν τοῖς  
λόγοις σου, καὶ νικήσης ἐν τῷ κρίνεσθαί σε.  
Ἴδου γὰρ ἐν ἀνομίαις συνελήφθην, καὶ ἐν  
ἁμαρτίαις ἐκίσσησέ με ἡ μήτηρ μου. Ἴδου  
γὰρ ἀλήθειαν ἠγάπησας, τὰ ἄδηλα καὶ  
τὰ κρύφια τῆς σοφίας σου ἐδήλωσάς μοι.  
Ραντιεῖς με ὑσσώπῳ, καὶ καθαρισθήσομαι,  
πλυνεῖς με, καὶ ὑπὲρ χιόνα λευκανθήσομαι.  
Ακουτιεῖς μοι ἀγαλλίασιν καὶ εὐφροσύνην·  
ἀγαλλιάσονται ὅστέα τεταπεινωμένα.  
Απόστρεψον τὸ πρόσωπόν σου ἀπὸ τῶν  
ἁμαρτιῶν μου καὶ πάσας τὰς ἀνομίας μου  
ἐξάλειψον. Καρδίαν καθαρὰν κτίσον ἐν  
ἐμοί, ὁ Θεός, καὶ πνεῦμα εὐθὲς ἐγκαίνισον  
ἐν τοῖς ἐγκάτοις μου. Μὴ ἀπορρίψης με  
ἀπὸ τοῦ προσώπου σου καὶ το Πνεῦμά  
σου τὸ ἅγιον μὴ ἀντανέλης ἀπ' ἐμοῦ.  
Απόδος μοι τὴν ἀγαλλίασιν τοῦ σωτηρίου  
σου καὶ πνεύματι ἡγεμονικῶ στήριξόν  
με. Διδάξω ἀνόμους τὰς ὁδοὺς σου, καὶ  
ἀσεβεῖς ἐπὶ σὲ ἐπιστρέψουσι. Ρῦσαί με  
ἐξ αἱμάτων, ὁ Θεός, ὁ Θεός τῆς σωτηρίας  
μου· ἀγαλλιάσεται ἡ γλῶσσά μου τὴν  
δικαιοσύνην σου. Κύριε, τὰ χεῖλή μου  
ανοίξεις, καὶ τὸ στόμα μου ἀναγγελεῖ τὴν  
αἴνεσίν σου. Ὅτι εἰ ἠθέλησας θυσίαν, ἔδωκα  
ἄν· ὀλοκαυτώματα οὐκ εὐδοκήσεις. Θυσία  
τῷ Θεῷ πνεῦμα συντετριμμένον, καρδίαν  
συντετριμμένην καὶ τεταπεινωμένην ὁ Θεός  
οὐκ ἐξουδενώσει. Ἀγάθυνον, Κύριε, ἐν τῇ  
εὐδοκίᾳ σου τὴν Σιών, καὶ οἰκοδομηθήτω τὰ  
τείχη Ἱερουσαλήμ. Τότε εὐδοκήσεις θυσίαν  
δικαιοσύνης, ἀναφορὰν καὶ ὀλοκαυτώματα.

Τότε ἀνοίσουσιν ἐπὶ τὸ θυσιαστήριόν σου  
μόσχους.

**Κοντάκιον. Προεόρτιον.**

Τοῦ Μηναίου ---

**Ἦχος γ'. Αντόμελον.**

Ἡ Παρθένος σήμερον, τὸν προαιώνιον  
Λόγον, ἐν Σπηλαίῳ ἔρχεται, ἀποτεκεῖν  
ἀπορρήτως. Χόρευε ἡ οἰκουμένη  
ἀκουτισθεῖσα, δόξασον μετὰ Ἀγγέλων καὶ  
τῶν Ποιμένων, βουληθέντα ἐποφθῆναι,  
Παῖδιον νέον, τὸν πρὸ αἰώνων Θεόν.

**Ὁ Οἶκος.**

Τεραὶ Προφητῶν ῥήσεις, τὸ πέρας  
δέχονται Παρθένος ἰδού, τίκτει Θεὸν  
ἐν σαρκί, Βηθλεὲμ ἐν πόλει ἔνδον τοῦ  
Σπηλαίου· ἡ κτίσις πᾶσα καταπλουτίσθητι,  
ἀγάλλου καὶ χόρευε, μετὰ δούλων  
συναναστρέφεσθαι, πάντων ὁ Δεσπότης  
παραγέγονε, τῆς δεσποτείας τοῦ ἄλλοτρίου  
ἀπολυτρούμενος ἡμᾶς, καθυπαχθέντας  
τῇ φθορᾷ· καὶ ὁράται ὡς βρέφος  
σπαργανούμενον ἐν φάτνῃ, Παῖδιον νέον, ὁ  
πρὸ αἰώνων Θεός.

**Κοντάκιον. Τοῦ Ἁγίου.**

Τοῦ Μηναίου ---

**Ἦχος γ'. Ἡ Παρθένος σήμερον.**

Τῶν λαμπρῶν ἀγώνων σου, ἡ  
φωτοφόρος ἡμέρα, προκηρύττει ἅπασιν, τὸν  
ἐκ Παρθένου τεχθέντα· τούτου γὰρ διψῶν  
ἐκ πόθου κατατρυφῆσαι, ἔσπευσας ὑπὸ  
θηρίων ἀναλωθῆναι· διὰ τοῦτο Θεοφόρος,  
προσηγορεύθης Ἰγνάτιε ἔνδοξε.

**Ὁ Οἶκος.**

Ἀβραὰμ μὲν ποτε τὸν υἱὸν ἐθυσίαζε,  
τὴν σφαγὴν προτυπῶν τοῦ τὰ πάντα  
κατέχοντος, καὶ νῦν ἐν Σπηλαίῳ  
σπεύδοντος τεχθῆναι, σὺ δὲ θεόφρον,  
ὅλον προσήγαγες σαυτὸν ὥσπερ σφάγιον,

καὶ τῶν θηρίων βρῶμα γενόμενος,  
σίτος καθαρὸς ὤφθης τῷ Κτίστῃ σου, ἐν  
ἀποθήκαις ἐπουρανίαις διαιωνίζων ἀληθῶς,  
καὶ τοῦ σοῦ ἔρωτος τρυφῶν· δι' ὃν πάντα τὸν  
κόσμον καταλείψας παμμάκαρ, Θεοφόρος  
προσηγορεύθης, Ἰγνάτιε ἔνδοξε.

**Συναξάριον.**

Τοῦ Μηναίου.

Τῇ Κ' τοῦ αὐτοῦ μηνὸς μνήμη τοῦ ἁγίου  
Ἱερομάρτυρος Ἰγνατίου τοῦ Θεοφόρου.

Τῇ αὐτῇ ἡμέρᾳ μνήμη τοῦ ὁσίου  
Πατρὸς ἡμῶν Φιλογονίου, γενομένου ἀπὸ  
Δικολόγου Ἐπισκόπου Ἀντιοχείας.

Ὁ ἅγιος Νεομάρτυς Ἰωάννης, ὁ  
καταγόμενος ἐκ τῆς νήσου Θάσου, καὶ ἐν  
Κωνσταντινουπόλει μαρτυρήσας κατὰ τὸ  
ἄχρβ', ξίφει τελειοῦται.

Ταῖς αὐτῶν ἀγίαις πρεσβείαις, ὁ Θεός,  
ἐλέησον ἡμᾶς. Ἀμήν.

**ΔΙΑΚΟΝΟΣ**

Τὴν Θεοτόκον καὶ μητέρα τοῦ φωτὸς ἐν  
ᾧμοις τιμῶντες μεγαλύνωμεν.

**ΧΟΡΟΣ**

**Ὡδὴ θ'.**

**Μεγαλυνάριον. Ἦχος α'.**

**Στίχ.** Μεγαλύνει ἡ ψυχὴ μου τὸν Κύριον,  
καὶ ἠγαλλίασε τὸ πνεῦμά μου ἐπὶ τῷ Θεῷ τῷ  
σωτήρῳ μου.

Τὴν τιμιωτέραν τῶν Χερουβείμ, καὶ  
ἐνδοξοτέραν, ἀσυγκρίτως τῶν Σεραφείμ,  
τὴν ἀδιαφθόρως, Θεὸν Λόγον τεκοῦσαν, τὴν  
ὄντως Θεοτόκον, σὲ μεγαλύνωμεν.

**Στίχ.** Ὅτι ἐπέβλεψεν ἐπὶ τὴν ταπείνωσιν τῆς δούλης αὐτοῦ· ἰδοὺ γάρ, ἀπὸ τοῦ νῦν μακαριοῦσί με πᾶσαι αἱ γενεαί.

Τὴν τιμιωτέραν τῶν Χερουβείμ, καὶ ἐνδοξοτέραν, ἀσυγκρίτως τῶν Σεραφείμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Στίχ.** Ὅτι ἐποίησέ μοι μεγαλεῖα ὁ Δυνατός, καὶ ἅγιον τὸ ὄνομα αὐτοῦ, καὶ τὸ ἔλεος αὐτοῦ εἰς γενεάν, καὶ γενεάν τοῖς φοβουμένοις αὐτόν.

Τὴν τιμιωτέραν τῶν Χερουβείμ, καὶ ἐνδοξοτέραν, ἀσυγκρίτως τῶν Σεραφείμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Στίχ.** Ἐποίησε Κράτος ἐν βραχίονι αὐτοῦ, διεσκόρπισεν ὑπερηφάνους διανοία καρδίας αὐτῶν.

Τὴν τιμιωτέραν τῶν Χερουβείμ, καὶ ἐνδοξοτέραν, ἀσυγκρίτως τῶν Σεραφείμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Στίχ.** Καθεῖλε δυνάστας ἀπὸ θρόνων, καὶ ὕψωσε ταπεινοὺς, πεινῶντας ἐνέπλησεν ἀγαθῶν, καὶ πλουτοῦντας ἐξαπέστειλε κενούς.

Τὴν τιμιωτέραν τῶν Χερουβείμ, καὶ ἐνδοξοτέραν, ἀσυγκρίτως τῶν Σεραφείμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Στίχ.** Ἀντελάβετο Ἰσραὴλ παιδὸς αὐτοῦ, μνησθῆναι ἐλέους, καθὼς ἐλάλησε πρὸς τοὺς Πατέρας ἡμῶν, τῷ Ἀβραάμ, καὶ τῷ σπέρματι αὐτοῦ ἕως αἰῶνος.

Τὴν τιμιωτέραν τῶν Χερουβείμ, καὶ ἐνδοξοτέραν, ἀσυγκρίτως τῶν Σεραφείμ,

τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

### Ὁ Εἰσμός. Ἦχος α'.

Τὴν ζωοδόχον πηγὴν τὴν ἀέναον, τὴν φωτοφόρον λυχνίαν τὴν πάγχρυσον, τὸν ναὸν τὸν ἔμψυχον, τὴν σκηνὴν τὴν ἄχραντον, τοῦ οὐρανοῦ καὶ τῆς γῆς τὴν πλατυτέραν, τὴν Θεοτόκον ἐν ὕμνοις τιμήσωμεν.

Ἄξιόν ἐστιν ὡς ἀληθῶς μακαρίζειν σε τὴν Θεοτόκον, τὴν ἀειμακάριστον καὶ παναμώμητον καὶ μητέρα τοῦ Θεοῦ ἡμῶν. Τὴν τιμιωτέραν τῶν Χερουβείμ, καὶ ἐνδοξοτέραν, ἀσυγκρίτως τῶν Σεραφείμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

### ΔΙΑΚΟΝΟΣ

Ἔτι καὶ ἔτι ἐν εἰρήνῃ τοῦ Κυρίου δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας μετὰ πάντων τῶν Ἁγίων μνημονεύσαντες, ἑαυτοὺς καὶ ἀλλήλους καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

(Σοί, Κύριε.)

### ΙΕΡΕΥΣ

Ὅτι σὲ αἰνοῦσι πᾶσαι αἱ δυνάμεις τῶν οὐρανῶν καὶ σοὶ τὴν δόξαν ἀναπέμπουσι, τῷ Πατρὶ καὶ τῷ Υἱῷ καὶ τῷ ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

## ΧΟΡΟΣ

### Ἐξαποστειλάριον.

Τοῦ Μηναίου - - -

#### Ἦχος γ'. Ἐπεσκέψατο ἡμᾶς.

Ἐτοιμάζου Βηθλεέμ· Σπήλαιον  
εὐτρεπίσθητι, ὑπόδεξαι καὶ ἡ Φάτνη,  
τὸν ἀπερίγραπτον Θεόν, σαρκί  
περιγραφόμενον· ἔρχεται γὰρ τεχθῆναι,  
καθὼς περ εὐδόκησε.

### Τοῦ Ἁγίου.

#### Ἦχος β'. Τοῖς Μαθηταῖς συνέλθωμεν.

Σῆτος ὑπάρχω ἔλεγες, τοῦ Θεοῦ καὶ  
Σωτῆρος, καὶ δεῖ με νῦν ἀλήθεσθαι, δι'  
ὀδόντων θηρίων, Ἰγνάτιε Θεοφόρε, ὅπως  
ἄρτος ἡδύς τε, καὶ καθαρὸς ὀφθήσομαι,  
τῇ Ἀγίᾳ Τριάδι· ἡ παρεστώς, μνημονεῖς  
πάνσοφε τῶν τελούντων, τὴν φωτοφόρον  
μνήμην σου, Ἰεράρχα καὶ Μάρτυς.

### Ἔτερον.

#### Ἦχος β'. Γυναῖκες ἀκουτίσθητε.

Ὡς τετρωμένος ἔρωτι, ἀγάπης τοῦ  
Κυρίου σου. Ὁ ἐμὸς ἔρως ἐβόας, Χριστὸς  
ἐσταύρωται θέλων· διὸ διψῶ τοῦ διψᾶσθαι,  
καὶ ζῶν ἐρῶ τοῦ ἐρᾶσθαι· οὐ κοινωνὸς  
γεννηθῆναι, ἐπιποθῶ καὶ τοῦ πάθους, καὶ τῆς  
αὐτοῦ βασιλείας.

### Προεόρτιον.

#### Ἦχος β'. Γυναῖκες ἀκουτίσθητε.

Πιστοὶ τὰ προεόρτια, τῶν Γενεθλίων  
ἄσματα, νῦν προηγήσωμεν πίστει· ἔρχεται  
ἡκεῖ γὰρ Χριστός, ἐν Βηθλεέμ τοῦ τεχθῆναι,  
ὡς βροτὸς ἐκ Παρθένου, καὶ ὁραθῆναι  
νήπιος, σπαργάνοις ἐνειλημένος, ὁ πρὸ  
αἰώνων ὑπάρχων.

### Οἱ Αἶνοι. Ἦχος πλ. β'.

Πᾶσα πνοὴ αἰνεσάτω τὸν Κύριον.  
Αἰνεῖτε τὸν Κύριον ἐκ τῶν οὐρανῶν· αἰνεῖτε

αὐτὸν ἐν τοῖς ὑψίστοις. Σοὶ πρέπει ὕμνος τῷ  
Θεῷ.

Αἰνεῖτε αὐτόν, πάντες οἱ ἄγγελοι αὐτοῦ·  
αἰνεῖτε αὐτόν, πᾶσαι αἱ δυνάμεις αὐτοῦ. Σοὶ  
πρέπει ὕμνος τῷ Θεῷ.

Αἰνεῖτε αὐτὸν ἥλιος καὶ σελήνη, αἰνεῖτε αὐτόν  
πάντα τὰ ἄστρα καὶ τὸ φῶς.

Αἰνεῖτε αὐτόν οἱ οὐρανοὶ τῶν οὐρανῶν καὶ τὸ  
ὔδωρ τὸ ὑπεράνω τῶν οὐρανῶν. Αἰνεσάτωσαν τὸ  
ὄνομα Κυρίου.

Ὅτι αὐτὸς εἶπε, καὶ ἐγενήθησαν, αὐτὸς  
ἐνετείλατο, καὶ ἐκτίσθησαν.

Ἔστησεν αὐτὰ εἰς τὸν αἰῶνα καὶ εἰς τὸν αἰῶνα  
τοῦ αἰῶνος· πρόσταγμα ἔθετο, καὶ οὐ παρελεύσεται.

Αἰνεῖτε τὸν Κύριον ἐκ τῆς γῆς, δράκοντες καὶ  
πᾶσαι ἄβυσσοι.

Πῦρ, χάλαζα, χιὼν, κρύσταλλος, πνεῦμα  
καταιγίδος, τὰ ποιοῦντα τὸν λόγον αὐτοῦ.

Τὰ ὄρη καὶ πάντες οἱ βουνοί, ξύλα καρποφόρα  
καὶ πᾶσαι κέδροι.

Τὰ θηρία καὶ πάντα τὰ κτήνη, ἔρπετά καὶ  
πετεινὰ πτερωτά.

Βασιλεῖς τῆς γῆς καὶ πάντες λαοί, ἄρχοντες καὶ  
πάντες κριταὶ γῆς.

Νεανίσκοι καὶ παρθένοι, πρεσβύτεροι μετὰ  
νεωτέρων· αἰνεσάτωσαν τὸ ὄνομα Κυρίου, ὅτι ὑψώθη  
τὸ ὄνομα αὐτοῦ μόνου.

Ἡ ἐξομολόγησις αὐτοῦ ἐπὶ γῆς καὶ οὐρανοῦ. καὶ  
ὑψώσει κέρας λαοῦ αὐτοῦ.

Ὑμνος πᾶσι τοῖς ὁσίοις αὐτοῦ, τοῖς υἱοῖς Ἰσραὴλ,  
λαῷ ἐγγίζοντι αὐτῷ.

Ἄσατε τῷ Κυρίῳ ᾄσμα καινόν, ἡ αἰνεῖσις αὐτοῦ  
ἐν ἐκκλησίᾳ ὁσίων.

Εὐφρανθήτω Ἰσραὴλ ἐπὶ τῷ ποιήσαντι αὐτόν,  
καὶ οἱ υἱοὶ Σιών ἀγαλλιᾶσθωσαν ἐπὶ τῷ βασιλεῖ  
αὐτῶν.

Αἰνεσάτωσαν τὸ ὄνομα αὐτοῦ ἐν χορῷ, ἐν  
τυμπάνῳ καὶ ψαλτηρίῳ ψαλάτωσαν αὐτῷ.



Ὅτι εὐδοκεῖ Κύριος ἐν τῷ λαῷ αὐτοῦ καὶ ὑψώσει  
πραεῖς ἐν σωτηρίᾳ.

Καυχῆσονται ὅσοι ἐν δόξῃ καὶ ἀγαλλιάσονται  
ἐπὶ τῶν κοιτῶν αὐτῶν.

Αἱ ὑψώσεις τοῦ Θεοῦ ἐν τῷ λάρυγγι αὐτῶν, καὶ  
ὁμοφαῖαι δίστομοι ἐν ταῖς χερσὶν αὐτῶν.

Τοῦ ποιῆσαι ἐκδίκησιν ἐν τοῖς ἔθνεσιν, ἐλεγμούς  
ἐν τοῖς λαοῖς.

Τοῦ δῆσαι τοὺς βασιλεῖς αὐτῶν ἐν πέδαις καὶ  
τοὺς ἐνδόξους αὐτῶν ἐν χειροπέδαις σιδηραῖς.

### Στιχηρά. Προεόρτια.

Τοῦ Μηναίου - - -

#### Ἦχος πλ. β'. Αὐτόμελον.

Τοῦ ποιῆσαι ἐν αὐτοῖς κρῖμα ἔγγραπτον·  
δόξα αὐτῇ ἔσται πᾶσι τοῖς ὁσίοις αὐτοῦ.

Αἱ Ἀγγελικαί, προπορεύεσθε Δυνάμεις,  
οἱ ἐν Βηθλεέμ, ἐτοιμάσατε τὴν Φάτνην· ὁ  
λόγος γὰρ γεννᾶται, ἡ σοφία προέρχεται,  
δέχου ἀσπασμὸν ἡ Ἐκκλησία, εἰς τὴν χαρὰν  
τῆς Θεοτόκου, λαοὶ εἴπωμεν· Εὐλογημένος ὁ  
ἐλθὼν, Θεὸς ἡμῶν δόξα σοι.

Αἰνεῖτε τὸν Θεὸν ἐν τοῖς ἁγίοις αὐτοῦ,  
αἰνεῖτε αὐτὸν ἐν στερεώματι τῆς δυνάμεως  
αὐτοῦ.

Αἱ Ἀγγελικαί, προπορεύεσθε Δυνάμεις,  
οἱ ἐν Βηθλεέμ, ἐτοιμάσατε τὴν Φάτνην· ὁ  
λόγος γὰρ γεννᾶται, ἡ σοφία προέρχεται,  
δέχου ἀσπασμὸν ἡ Ἐκκλησία, εἰς τὴν χαρὰν  
τῆς Θεοτόκου, λαοὶ εἴπωμεν· Εὐλογημένος ὁ  
ἐλθὼν, Θεὸς ἡμῶν δόξα σοι.

Αἰνεῖτε αὐτὸν ἐπὶ ταῖς δυναστείαις  
αὐτοῦ, αἰνεῖτε αὐτὸν κατὰ τὸ πλῆθος τῆς  
μεγαλωσύνης αὐτοῦ.

Ἀνίσχει ὁ Ἀστὴρ, Ἰακώβ ἐν τῷ  
Σπηλαίῳ. Δεῦτε καὶ ἡμεῖς, προεόρτια  
τελοῦντες, συνδράμωμεν τοῖς Μάγοις,  
τοῖς Ποιμέσι συνέλθωμεν· ἴδωμεν Θεὸν

ἐν τοῖς σπαργάνοις, ἴδωμεν Παρθένον  
γαλουχοῦσαν, φρικτὸν θέαμα! Ὁ Βασιλεὺς  
τοῦ, Ἰσραὴλ, Χριστὸς παραγίνεται.

Αἰνεῖτε αὐτὸν ἐν ἤχῳ σάλπιγγος, αἰνεῖτε  
αὐτὸν ἐν ψαλτηρίῳ καὶ κιθάρᾳ.

Βουνοὶ γλυκασμόν, σταλαξάτωσαν·  
Ἰδοὺ γάρ, ἦκει ὁ Θεός, ἐκ Θαιμᾶν Ἔθνη  
ἠτᾶσθε· Προφῆται Πατριάρχαι σκιρτήσατε·  
ἄνθρωποι χορεύσατε ἐνθέως, ὁ ἰσχυρὸς καὶ  
μέγας Ἀρχων, Χριστὸς τίκεται· ὁ Βασιλεὺς  
τῶν οὐρανῶν, ἐν γῇ παραγίνεται.

Αἰνεῖτε αὐτὸν ἐν τυμπάνῳ καὶ χορῷ,  
αἰνεῖτε αὐτὸν ἐν χορδαῖς καὶ ὀργάνῳ.

Γῆθεν ἀνυψῶν, τοὺς βροτοὺς ὁ Πλάστης  
ἦκει, τὴν βασιλικήν, καινουργῶν αὐθις  
εἰκόνα· συγχαρήτε τῶν ἄνω, αἱ Δυνάμεις  
ὑμνήσατε· ἔχθρας τὸ μεσότοιχον ἐλύθη,  
ἦλθεν ὧ ἀπέκειτο· Θεὸς γάρ, βροτὸς  
γίνεται, ὁ Βασιλεὺς τοῦ Ἰσραὴλ, Χριστὸς  
παραγίνεται.

Αἰνεῖτε αὐτὸν ἐν κυμβάλοις εὐήχοις,  
αἰνεῖτε αὐτὸν ἐν κυμβάλοις ἀλαλαγμοῦ.  
Πᾶσα πνοὴ αἰνεσάτω τὸν Κύριον.

Δεῦτε οἱ πιστοί, ὑπαντήσωμεν τῷ  
ἐκ Κτίστη, ἦκοντι εἰς γῆν, Παρθένου  
ἀνατεῖλαι· ἀγνεία λαμπρυνθῶμεν,  
ἀρεταῖς ἀπαστράψωμεν, τρόμφ καὶ  
χαρᾷ ἐτοιμασθῶμεν, Χριστόν ἰδέσθαι  
βρεφωθέντα, νοδὸς ὄμμασιν, ἡμᾶς θεοῦντα  
τοὺς βροτούς, ἄκρα ἀγαθότητι.

#### Δόξα. Ὅμοιον.

Ἐγγίζει ὁ Χριστός, Βηθλεέμ  
προετοιμάζου· ἤδη τῶν Ἐθνῶν, τὸ σωτήριον  
αὐγάζει. Εὐτρέπισον τὴν φάτνην, τοὺς  
Ποιμένας συνάγαγε, κάλεσον τοὺς Μάγους  
ἐκ Περσίδος, αἱ Στρατιαὶ τῶν Ἀσωμάτων,



Νοῶν κράζουσιν· ὁ Βασιλεὺς τῶν οὐρανῶν,  
Χριστὸς παραγίνεται.

Καὶ νῦν. **Ὅμοιον.**

Ζῆλός τε καὶ πῦρ, καταφάγεται σε  
ἄφρον, πλάνε ἀληθῶς, καὶ τοῦ νόμου  
συκοφάντα· ἰδοὺ γὰρ ἡ Παρθένος, Ἡσαΐας  
ὥς ἔφησεν, ἔσχεν ἐν γαστρὶ καὶ ἐπὶ φάτνης,  
ἀνακλινεὶ τὸν Βασιλέα· διὸ ἅπαντες, οἱ ἐξ  
Ιούδα τῆς φυλῆς, δυνάσται ἐκλείψουσιν.

### ΑΝΑΓΝΩΣΤΗΣ

#### Δοξολογία (διαβαστά)

Σοὶ δόξα πρέπει, Κύριε, ὁ Θεὸς ἡμῶν,  
καὶ σοὶ τὴν δόξαν ἀναπέμπομεν, τῷ Πατρὶ,  
καὶ τῷ Υἱῷ, καὶ τῷ Ἁγίῳ Πνεύματι, νῦν,  
καὶ ἀεί, καὶ εἰς τοὺς αἰῶνας τῶν αἰώνων.  
Ἀμήν. Δόξα ἐν ὑψίστοις Θεῷ, καὶ ἐπὶ γῆς  
εἰρήνη ἐν ἀνθρώποις εὐδοκία. Ὑμνοῦμέν  
σε, εὐλογοῦμέν σε, προσκυνοῦμέν σε,  
δοξολογοῦμέν σε, εὐχαριστοῦμέν σοι, διὰ  
τὴν μεγάλην σου δόξαν. Κύριε Βασιλεῦ,  
ἐπουράνιε Θεέ, Πάτερ παντοκράτορ· Κύριε  
Υἱὲ μονογενές, Ἰησοῦ Χριστέ, καὶ Ἅγιον  
Πνεῦμα. Κύριε ὁ Θεός, ὁ Ἀμνὸς τοῦ Θεοῦ,  
ὁ Υἱὸς τοῦ Πατρός, ὁ αἴρων τὴν ἁμαρτίαν  
τοῦ κόσμου, ἐλέησον ἡμᾶς, ὁ αἴρων τὰς  
ἁμαρτίας τοῦ κόσμου. Πρόσδεξαι τὴν δέησιν  
ἡμῶν, ὁ καθήμενος ἐν δεξιᾷ τοῦ Πατρός,  
καὶ ἐλέησον ἡμᾶς. Ὅτι σὺ εἶ ὁ μόνος Ἅγιος,  
σὺ εἶ ὁ μόνος Κύριος, Ἰησοῦς Χριστός, εἰς  
δόξαν Θεοῦ Πατρός. Ἀμήν. Καθ' ἐκάστην  
ἡμέραν εὐλογήσω σε, καὶ αἰνέσω τὸ ὄνομά  
σου εἰς τὸν αἰῶνα, καὶ εἰς τὸν αἰῶνα τοῦ  
αἰῶνος. Κύριε, καταφυγὴ ἐγενήθης ἡμῖν ἐν  
γενεᾷ καὶ γενεᾷ. Ἐγὼ εἶπα· Κύριε, ἐλέησόν  
με· ἴασαι τὴν ψυχὴν μου, ὅτι ἥμαρτόν  
σοι. Κύριε, πρὸς σὲ κατέφυγον· δίδαξόν  
με τοῦ ποιεῖν τὸ θέλημά σου, ὅτι σὺ εἶ ὁ

Θεός μου. Ὅτι παρὰ σοὶ πηγὴ ζωῆς· ἐν τῷ  
φωτί σου ὁψόμεθα φῶς. Παράτεινον τὸ  
ἐλεός σου τοῖς γινώσκουσί σε. Καταξίωσον,  
Κύριε, ἐν τῇ ἡμέρᾳ ταύτῃ ἀναμαρτήτους  
φυλαχθῆναι ἡμᾶς. Εὐλογητὸς εἶ, Κύριε,  
ὁ Θεὸς τῶν Πατέρων ἡμῶν, καὶ αἰνετὸν  
καὶ δεδοξασμένον τὸ ὄνομά σου εἰς τοὺς  
αἰῶνας. Ἀμήν. Γένοιτο, Κύριε, τὸ ἐλεός  
σου ἐφ' ἡμᾶς, καθάπερ ἠλπίσαμεν ἐπὶ  
σέ. Εὐλογητὸς εἶ, Κύριε· δίδαξόν με τὰ  
δικαιώματά σου. Εὐλογητὸς εἶ, Δέσποτα·  
συνέτισόν με τὰ δικαιώματά σου. Εὐλογητὸς  
εἶ, Ἅγιε· φώτισόν με τοῖς δικαιώμασί σου.  
Κύριε, τὸ ἐλεός σου εἰς τὸν αἰῶνα· τὰ ἔργα  
τῶν χειρῶν σου μὴ παρίδης. Σοὶ πρέπει  
αἶνος, σοὶ πρέπει ὕμνος, σοὶ δόξα πρέπει, τῷ  
Πατρὶ, καὶ τῷ Υἱῷ, καὶ τῷ Ἁγίῳ Πνεύματι,  
νῦν, καὶ ἀεί, καὶ εἰς τοὺς αἰῶνας τῶν  
αἰώνων. Ἀμήν.

### ΔΙΑΚΟΝΟΣ

Πληρώσωμεν τὴν ἐωθινήν δέησιν ἡμῶν  
τῷ Κυρίῳ.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τὴν ἡμέραν πᾶσαν τελείαν, ἁγίαν,  
εἰρηνικὴν καὶ ἀναμάρτητον, παρὰ τοῦ  
Κυρίου αἰτησώμεθα.

(Παράσχου, Κύριε.)

Ἄγγελον εἰρήνης, πιστὸν ὁδηγόν,  
φύλακα τῶν ψυχῶν καὶ τῶν σωμάτων ἡμῶν,  
παρὰ τοῦ Κυρίου αἰτησώμεθα.

(Παράσχου, Κύριε.)

Συγγνώμην καὶ ἄφεσιν τῶν ἁμαρτιῶν  
καὶ τῶν πλημμελημάτων ἡμῶν, παρὰ τοῦ  
Κυρίου αἰτησώμεθα.

(Παράσχον, Κύριε.)

Τὰ καλὰ καὶ συμφέροντα ταῖς ψυχαῖς  
ἡμῶν καὶ εἰρήνην τῷ κόσμῳ, παρὰ τοῦ  
Κυρίου αἰτησώμεθα.

(Παράσχον, Κύριε.)

Τὸν ὑπόλοιπον χρόνον τῆς ζωῆς ἡμῶν  
ἐν εἰρήνῃ καὶ μετανοίᾳ ἐκτελέσαι, παρὰ τοῦ  
Κυρίου αἰτησώμεθα.

(Παράσχον, Κύριε.)

Χριστιανὰ τὰ τέλη τῆς ζωῆς ἡμῶν,  
ἀνώδυνα, ἀνεπαίσχυντα, εἰρηνικά, καὶ  
καλὴν ἀπολογία τὴν ἐπὶ τοῦ φοβεροῦ  
βήματος τοῦ Χριστοῦ αἰτησώμεθα.

(Παράσχον, Κύριε.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,  
ἐαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

### ΙΕΡΕΥΣ

Ὅτι Θεὸς ἐλέους, οἰκτιρμῶν, καὶ  
φιλανθρωπίας ὑπάρχεις, καὶ σοὶ τὴν δόξαν  
ἀναπέμπομεν, τῷ Πατρί, καὶ τῷ Υἱῷ, καὶ τῷ  
Ἁγίῳ Πνεύματι, νῦν, καὶ ἀεί, καὶ εἰς τοὺς  
αἰῶνας τῶν αἰώνων.

(Ἀμήν.)

### ΙΕΡΕΥΣ

Εἰρήνην πᾶσι.

(Καὶ τῷ πνεύματί σου.)

### ΔΙΑΚΟΝΟΣ

Τὰς κεφαλὰς ἡμῶν τῷ Κυρίῳ κλίνομεν.

(Σοί, Κύριε.)

### ΙΕΡΕΥΣ (χαμηλοφώνως)

Κύριε, Ἄγιε, ὁ ἐν ὑψηλοῖς κατοικῶν καὶ τὰ  
ταπεινὰ ἐφορῶν, καὶ τῷ παντεφώρῳ σου ὄμματι

ἐπιβλέπων ἐπὶ πᾶσαν τὴν κτίσιν, σοὶ ἐκλίναμεν τὸν  
αὐχένα τῆς ψυχῆς καὶ τοῦ σώματος, καὶ δεόμεθά σου  
Ἄγιε Ἀγίων· ἐκτεινον τὴν χεῖρά σου τὴν ἀόρατον ἐξ  
ἀγίου κατοικητηρίου σου, καὶ εὐλόγησον πάντας  
ἡμᾶς· καὶ εἴτι ἡμάρτομεν ἐκουσίως ἢ ἀκουσίως,  
ὡς ἀγαθὸς καὶ φιλάνθρωπος Θεὸς συγχώρησον,  
δωρούμενος ἡμῖν τὰ ἐγκόσμια καὶ ὑπερκόσμια  
ἀγαθὰ σου.

### ΙΕΡΕΥΣ

Σὸν γάρ ἐστι τὸ ἐλεεῖν καὶ σώζειν  
ἡμᾶς, ὁ Θεὸς ἡμῶν, καὶ σοὶ τὴν δόξαν  
ἀναπέμπομεν, τῷ Πατρί, καὶ τῷ Υἱῷ, καὶ τῷ  
Ἁγίῳ Πνεύματι, νῦν, καὶ ἀεί, καὶ εἰς τοὺς  
αἰῶνας τῶν αἰώνων.

(Ἀμήν.)

Τοῦ Μηναίου ---

### ΧΟΡΟΣ

**Ἀπόστιχα. Προεόρτια.**

**Ἰδιόμελον Α'. Ἦχος δ'.**

Βηθλεὲμ εὐτρεπίζου, ὕμνησον Πόλις  
Σιών· ἀγάλλου ἢ ἔρημος, προμνηστευθεῖσα  
τὴν χαρὰν· ἀστήρ γὰρ προέρχεται, ἐν  
Βηθλεὲμ μηνύων, μέλλοντα τίκτεσθαι  
Χριστόν· καὶ Σπήλαιον δέχεται, τὸν  
ἀχώρητον παντί· καὶ Φάτνη ἐτοιμάζεται,  
ὑποδέξασθαι ζωὴν τὴν αἰώνιον· αὐτῷ  
πάντες ἄσωμεν καὶ βοήσωμεν· Σῶσον τὰς  
ψυχὰς ἡμῶν, Ἰησοῦ ὁ Θεός, ὁ σαρκωθεὶς δι'  
ἡμᾶς.

**Ἰδιόμελον Β'. Ἦχος δ'.**

**Στίχ.** Ὁ Θεὸς ἀπὸ Θαιμὰν ἦξει, καὶ ὁ  
Ἅγιος ἐξ ὄρους κατασκίου δασέος.

Χριστὸς ὁ ἐρχόμενος, ἐμφανῶς Θεὸς  
ἡμῶν, ἦξει καὶ οὐ χρονιεῖ, ἐξ ἀπειρογάμου  
Νύμφης ὀφθήσεται, ἐν Σπηλαίῳ δὲ  
λοιπὸν προσαναπαύσεται· καὶ Φάτνη τῶν  
ἀλόγων, ὃν οὐκ ἐχώρει οὐρανός, ὑποδέχου,  
μέλλοντα σπαργανοῦσθαι ἐν σοί, τὸν τῷ  
λόγῳ λύσαντα, τῆς ἀλογίας ἡμᾶς. Ἀστήρ

μηνύει, Μάγοι προσκυνούσι, Ποιμένες  
ἀγραυλοῦσι, θαῦμα ὀρώντες τὸ φορικτόν, καὶ  
Ἄγγελοι μέλπουσιν, ἐπὶ γῆς θεώμενοι, τὴν  
ἀπολύτρωσιν τοῦ γένους ἡμῶν.

**Ἰδιόμελον Γ'. Ἦχος δ'.**

**Στίχ.** Κύριε, εἰσακήκοα τὴν ἀκοήν σου,  
καὶ ἐφοβήθην, Κύριε, κατενόησα τὰ ἔργα σου,  
καὶ ἐξέστην.

Ἡσαΐα χόρευε, Λόγον Θεοῦ ὑπόδεξαι  
προφήτευσον τῇ Κόρῃ Μαριάμ, Βάτον πυρὶ  
καίεσθαι, καὶ μὴ καταφλέγεσθαι, τῇ αἴγλῃ  
τῆς Θεότητος, Βηθλεὲμ εὐτρεπίζου, ἄνοιγε  
πύλην ἢ Ἐδέμ, καὶ Μάγοι πορεύεσθε, ἰδεῖν  
τὴν σωτηρίαν, ἐν φάτνῃ σπαργανούμενον,  
ὃν Ἀστὴρ ἐμήνυσεν, ἐπάνω τοῦ Σπηλαίου,  
ζωοδότην Κύριον, τὸν σῶζοντα τὸ γένος  
ἡμῶν.

**Δόξα. Τοῦ Ἀγίου.**

Τοῦ Μηναίου ---

**Ἦχος α'.**

Στήλη ἔμψυχος, καὶ ἔμπνους εἰκῶν, ἡ  
ἐτήσιός σου ἐπέστη ἑορτή, Θεοφόρε Ἰγνάτιε,  
τὰς μυσταγωγίας σου, καὶ τὰς ἀριστείας σου  
κηρύττουσα, τὴν ὑπὲρ τῆς Πίστεως μέχρις  
αἵματος ἀντικατάστασιν, τὴν μακαρίαν  
ἐκείνην, καὶ αἰοίδιμον φωνήν, τήν, Ὅτι  
σῆτις εἰμι Θεοῦ λέγουσαν, καὶ δι' ὁδόντων  
θηρίων ἀλήθομαι διὸ μιμητὴς τοῦ Χριστοῦ  
σὺ γεγονώς, πρέσβευε σωθῆναι τὰς ψυχὰς  
ἡμῶν.

**Καὶ νῦν. Προεόρτιον.**

Τοῦ Μηναίου ---

**Ἦχος πλ. β'.**

Σπήλαιον εὐτρεπίζου· ἡ Ἀμνὰς γὰρ  
ἤκει, ἔμβρυον φέρουσα Χριστόν. Φάτνῃ  
δὲ ὑποδέχου, τὸν τῷ λόγῳ λύσαντα τῆς  
ἀλόγου πράξεως, ἡμᾶς τοὺς γηγενεῖς.  
Ποιμένες ἀγραυλοῦντες, μαρτυρεῖτε θαῦμα

τὸ φορικτόν, καὶ Μάγοι ἐκ Περσίδος, χρυσὸν  
καὶ λίβανον καὶ σμύρναν, τῷ Βασιλεῖ  
προσάξατε· ὅτι ὤφθη Κύριος ἐκ Παρθένου  
Μητρός, ὃν περ καὶ κύψασα, δουλικῶς ἡ  
Μήτηρ προσεκύνησε, καὶ προσεφθέγγετο  
τῷ ἐν ἀγκάλαις αὐτῆς. Πῶς ἐνεσπάρης μοι,  
ἢ πῶς μοι ἐνεφύης, ὁ λυτρωτὴς μου καὶ  
Θεός;

**ΙΕΡΕΥΣ**

Ἀγαθὸν τὸ ἐξομολογεῖσθαι τῷ Κυρίῳ  
καὶ ψάλλειν τῷ ὀνόματί σου, Ὑψιστε· τοῦ  
ἀναγγέλλειν τῷ πρωῒ τὸ ἔλεός σου καὶ τὴν  
ἀλήθειάν σου κατὰ νύκτα.

**ΑΝΑΓΝΩΣΤΗΣ**

**Τρισάγιον.**

Ἅγιος ὁ Θεός, ἅγιος Ἰσχυρός, ἅγιος  
Αθάνατος, ἐλέησον ἡμᾶς. (ἐκ γ')

Δόξα Πατρὶ καὶ Υἱῷ καὶ Ἁγίῳ Πνεύματι.  
Καὶ νῦν καὶ αἰεὶ, καὶ εἰς τοὺς αἰῶνας τῶν  
αἰώνων. Ἀμήν.

Παναγία Τριάς, ἐλέησον ἡμᾶς. Κύριε,  
ἰλάσθητι ταῖς ἁμαρτίαις ἡμῶν. Δέσποτα,  
συγχώρησον τὰς ἀνομίας ἡμῖν. Ἅγιε,  
ἐπίσκεψαι καὶ ἰάσαι τὰς ἀσθενείας ἡμῶν,  
ἐνεκεν τοῦ ὀνόματός σου.

Κύριε, ἐλέησον. Κύριε, ἐλέησον. Κύριε,  
ἐλέησον.

Δόξα Πατρὶ καὶ Υἱῷ καὶ Ἁγίῳ Πνεύματι.  
Καὶ νῦν καὶ αἰεὶ, καὶ εἰς τοὺς αἰῶνας τῶν  
αἰώνων. Ἀμήν.

Πάτερ ἡμῶν ὁ ἐν τοῖς οὐρανοῖς,  
ἁγιασθήτω τὸ ὄνομά σου. Ἐλθέτω ἡ  
βασιλεία σου. Γενηθήτω τὸ θέλημά σου,  
ὡς ἐν οὐρανῷ καὶ ἐπὶ τῆς γῆς. Τὸν ἄρτον  
ἡμῶν τὸν ἐπιούσιον δὸς ἡμῖν σήμερον. Καὶ

ἄφες ἡμῖν τὰ ὀφειλήματα ἡμῶν, ὡς καὶ ἡμεῖς ἀφίεμεν τοῖς ὀφειλέταις ἡμῶν. Καὶ μὴ εἰσενέγκῃς ἡμᾶς εἰς πειρασμόν, ἀλλὰ ρῦσαι ἡμᾶς ἀπὸ τοῦ πονηροῦ.

### ΙΕΡΕΥΣ

Ὅτι σοῦ ἐστὶν ἡ βασιλεία καὶ ἡ δύναμις καὶ ἡ δόξα τοῦ Πατρὸς καὶ τοῦ Υἱοῦ καὶ τοῦ Ἁγίου Πνεύματος, νῦν καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

### ΧΟΡΟΣ

#### Ἀπολυτίκιον. Προεόρτιον.

Τοῦ Μηναίου ---

#### Ἦχος δ'.

Ἐτοιμάζου Βηθλεέμ, ἥνοικται πᾶσιν ἡ Ἐδέμ. Εὐτρεπίζου Ἐφραθᾶ, ὅτι τὸ ξύλον τῆς ζωῆς, ἐν τῷ Σπηλαίῳ ἐξήνθησεν ἐκ τῆς Παρθένου. Παράδεισος καὶ γάρ, ἡ ἐκεῖνης γαστήρ, ἐδείχθη νοητός, ἐν ᾧ τὸ θεῖον φυτόν, ἐξ οὗ φαγόντες ζήσομεν, οὐχὶ δὲ ὡς ὁ Ἀδὰμ τεθνηξόμεθα. Χριστὸς γεννᾶται, τὴν πρὶν πεσοῦσαν, ἀναστήσων εἰκόνα.

### ΔΙΑΚΟΝΟΣ

Ἐλέησον ἡμᾶς ὁ Θεὸς κατὰ τὸ μέγα ἔλεός Σου, δεόμεθά Σου, ἐπάκουσον καὶ ἐλέησον.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἐτι δεόμεθα ὑπὲρ τῶν εὐσεβῶν καὶ ὀρθοδόξων χριστιανῶν.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἐτι δεόμεθα ὑπὲρ τοῦ (ἀρχιερατικοῦ βαθμοῦ) ἡμῶν (τοῦ δεῖνος).

(Κύριε, ἐλέησον. Κύριε, ἐλέησον. Κύριε, ἐλέησον.)

Ἐτι δεόμεθα ὑπὲρ τῶν ἀδελφῶν ἡμῶν, τῶν ἱερέων, ἱερομονάχων, ἱεροδιακόνων καὶ

μοναχῶν, καὶ πάσης τῆς ἐν Χριστῷ ἡμῶν ἀδελφότητος.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἐτι δεόμεθα ὑπὲρ ἐλέους, ζωῆς, εἰρήνης, υἰείας, σωτηρίας, ἐπισκέψεως, συγχωρήσεως καὶ ἀφέσεως τῶν ἁμαρτιῶν τῶν δούλων τοῦ Θεοῦ, πάντων τῶν εὐσεβῶν καὶ ὀρθοδόξων χριστιανῶν, τῶν κατοικούντων καὶ παρεπιδημούντων ἐν τῇ (πόλει, κώμῃ), ταύτῃ, τῶν ἐνοριτῶν, ἐπιτρόπων, συνδρομητῶν καὶ ἀφιερωτῶν τοῦ ἁγίου ναοῦ τούτου.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἐτι δεόμεθα ὑπὲρ τῶν μακαρίων καὶ ἀοιδίμων κτιτόρων τῆς ἀγίας Ἐκκλησίας ταύτης, καὶ ὑπὲρ πάντων τῶν προαναπαυσασμένων πατέρων καὶ ἀδελφῶν ἡμῶν, τῶν ἐνθάδε εὐσεβῶς, κειμένων, καὶ ἀπανταχοῦ ὀρθοδόξων.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἐτι δεόμεθα ὑπὲρ τῶν καρποφορούντων καὶ καλλιεργούντων ἐν τῷ ἁγίῳ καὶ πανσέπτῳ ναῷ τούτῳ, κοπιώντων, ψαλλόντων καὶ ὑπὲρ τοῦ περιεστῶτος λαοῦ, τοῦ ἀπεκδεχομένου τὸ παρὰ σοῦ μέγα καὶ πλούσιον ἔλεος.

(Κύριε, ἐλέησον. Κύριε, ἐλέησον. Κύριε, ἐλέησον.)

### ΙΕΡΕΥΣ

Ὅτι ἐλεήμων καὶ φιλόανθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

### ΔΙΑΚΟΝΟΣ

Σοφία.

(Εὐλόγησον.)

### ΙΕΡΕΥΣ

Ὁ ὢν εὐλογητός, Χριστὸς ὁ Θεὸς ἡμῶν,  
πάντοτε, νῦν, καὶ αἰεὶ, καὶ εἰς τοὺς αἰῶνας  
τῶν αἰώνων. (Ἀμήν.)

Στερεώσαι, Κύριος ὁ Θεός, τὴν ἁγίαν  
καὶ ἀμώμητον πίστιν τῶν εὐσεβῶν καὶ  
ὀρθοδόξων Χριστιανῶν, σὺν τῇ ἁγίᾳ αὐτοῦ  
Ἐκκλησίᾳ καὶ τῇ πόλει ταύτῃ εἰς αἰῶνας  
αἰώνων.

### ΑΝΑΓΝΩΣΤΗΣ

Ἀμήν.

Τὴν τιμιωτέραν τῶν Χερουβείμ, καὶ  
ἐνδοξοτέραν, ἀσυγκρίτως τῶν Σεραφείμ,  
τὴν ἀδιαφθόρως, Θεὸν Λόγον τεκοῦσαν, τὴν  
ὄντως Θεοτόκον, σὲ μεγαλύνομεν.

Δόξα Πατρὶ καὶ Υἱῷ καὶ Ἀγίῳ Πνεύματι.  
Καὶ νῦν καὶ αἰεὶ, καὶ εἰς τοὺς αἰῶνας τῶν  
αἰώνων. Ἀμήν.

Κύριε, ἐλέησον. (ἐκ γ') Εὐλόγησον.

### ΙΕΡΕΥΣ

Χριστὸς ὁ ἀληθινὸς Θεὸς ἡμῶν,  
ταῖς πρεσβείαις τῆς παναχράντου  
καὶ παναμώμου ἁγίας αὐτοῦ Μητρός,  
δυνάμει τοῦ τιμίου καὶ ζωοποιοῦ Σταυροῦ,  
προστασίαις τῶν τιμίων ἐπουρανίων  
Δυνάμεων Ἀσωμάτων, ἱκεσίαις τοῦ τιμίου,  
ἐνδόξου, προφήτου, Προδρόμου καὶ  
βαπτιστοῦ Ἰωάννου, τῶν ἁγίων ἐνδόξων  
καὶ πανευφήμων Ἀποστόλων, τῶν ἁγίων  
ἐνδόξων καὶ καλλινίκων μαρτύρων· τῶν  
όσιων καὶ θεοφόρων Πατέρων ἡμῶν· (τοῦ  
Ἁγίου τοῦ Ναοῦ)· τῶν ἁγίων καὶ δικαίων  
Θεοπατόρων Ἰωακείμ καὶ Ἄννης, καὶ τοῦ  
ἁγίου ἐνδόξου Ἱερομάρτυρος Ἰγνατίου τοῦ  
Θεοφόρου, οὗ καὶ τὴν μνήμην ἐπιτελοῦμεν·  
καὶ πάντων τῶν Ἀγίων, ἐλεῆσαι καὶ σῶσαι  
ἡμᾶς, ὡς ἀγαθὸς καὶ φιλόανθρωπος.

Δι' εὐχῶν τῶν ἁγίων πατέρων ἡμῶν,  
Κύριε Ἰησοῦ Χριστέ ὁ Θεός, ἐλέησον καὶ  
σῶσον ἡμᾶς.

(Ἀμήν.)